

---

Shiva Stuti by Brahmadya and Pushkareshvara Mahima Varnanam by Shiva

—o—o—o—  
ಬ್ರಹ್ಮಾದ್ಯಾಕೃತಾ ಶಿವಸ್ತುತಿರೇವಂ ಶಿವಪ್ರೋಕ್ತಂ  
ಪುಷ್ಕರೇಶ್ವರಮಹಿಮವರ್ಣನಂ  
—o—o—o—

Document Information



---

Text title : Shiva Stuti by Brahmadya and Pushkareshvara Mahima Varnanam by Shiva

File name : puShkareshvaramahimavarNanambrahmAdyAkRRitAshivastutirevaMshivaproktam.itx

Category : shiva, shivarahasya, stuti

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 35|| 79-103||

Latest update : June 18, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



ಬ್ರಹ್ಮಾದ್ಯಾಕೃತಾ ಶಿವಸ್ತುತಿರೇವಂ ಶಿವಪ್ರೋಕ್ತಂ  
ಪುಷ್ಕರೇಶ್ವರಮಹಿಮವರ್ಣನಂ



(ಶಿವಗೌರೀಸಂವಾದೇ)

ಬ್ರಹ್ಮಾದ್ಯಾಃ -

ತ್ವಂ ರಾಜಾ ಮಖಭಾಜ್ಮಹೇಶ ಸತತಂ ತ್ವಾಮಾಹ್ವಯಂತೇಽಧ್ವರೇ  
ಸಾಮ್ನಾ ಋಯ್ನು ಣಯಾಜುಷ್ಯೈಃ ಪ್ರತಿಪದಂ ರುದ್ರೋಽಗ್ನಿರಿತ್ಯಾಹ ಹಿ .

ತ್ವನ್ನಾಯಾಧಿಗಮೇನ ಮೋಹಮತಯಃ ಸರ್ವಾಮರೈಸ್ತುಲ್ಯತಾಂ  
ದೃಷ್ಟ್ವಾ ತ್ವಾಮಧಿಗಮ್ಯ ಕಷ್ಟಮಖಿಲಂ ತ್ಯಕ್ತ್ವಾ ಪ್ರಮೋದಾಮಹೇ .. 79..

ಅಹೋ ದೇವ ಮುಗ್ಧೇಂದುಚೂಡ ಪ್ರಸೀದ ನಿಷದ್ಯಾದಿಬರ್ಹಿಸ್ತ್ವ ಮೀಶಾನ ತುಷ್ಪಃ .  
(ನಿಷಾದಾದಿ)

ಪ್ರಕೃಷ್ಟಂ ಮಹಾಕಷ್ಟಜಾಲಂ ಮಮಾಘಂ ಹರಸ್ವೇಶ ಶಂಭೋ ಪ್ರಸೀದ ಪ್ರಸೀದ ..  
80..

ಯಯಾ ಮಾಯಯಾ ಮೋಹಮಾಯಾಂತಿ ಸರ್ವೇ ತವಾಂಕೇ ನಿಷಣ್ಣಾ  
ಭವಾನೀತಿ ಗೀತಾ .

ಭವಾನ್ಮಾಯಿಮಾಯೀ ಭವಾನಾದಿಕರ್ತಾ ಭವತ್ತೋಽಖಿಲಂ ಜಾತಮೇದದ್ವಿಚಿತ್ರಂ ..  
81..

ಈಶ್ವರಃ -

ಇತ್ಥಂ ಸ್ತುತೋಽಹಂ ದೇವೇಶಿ ತೈಸ್ತದಾ ದರ್ಶಿತಂ ಮಯಾ .

ರೂಪಂ ತ್ರಿಲೋಚನಂ ಸಾಂಬಂ ನೀಲಗ್ರೀವಂ ತ್ರಿಶೂಲಕಂ .. 82..

ಪುನಃ ಪ್ರಣೇಮುರ್ಮಾಂ ದೃಷ್ಟ್ವಾ ಬ್ರಹ್ಮವಿಷ್ಣುಸುರಾ ದ್ವಿಜಾಃ .

ತದಾ ಪ್ರಾಂಜಲಯಃ ಸರ್ವೇ ಮಾಂ ಸ್ತುವಂತಿ ತದಾಂಽಬಿಕೇ .. 83..

ಬ್ರಹ್ಮಾದ್ಯಾಃ -

ವಿಶ್ವಾಧಿಕಸ್ತ್ವಂ ಭಗವಾನ್ಮಹರ್ಷಿಃ ಹಿರಣ್ಯಗರ್ಭಂ ಜಾಯಮಾನಂ ಚ ಪಶ್ಯೇಃ .

ಸತ್ಯಂ ದೇವಃ ಶುಭಯಾ ಮಾಮ ಹಿ ಬುದ್ಧ್ಯಾ ನಿಯೋಜಯಸ್ವಾಶು ಮಹೇಶ  
ಶಂಭೋ .. 84..

ತ್ವತ್ತಃ ಪರಂ ನಾಪರಮಸ್ತಿ ಕಿಂಚಿತ್ತ್ವ ತ್ವೋ ನಾಣೀಯಾನ್ನ ಸಮಶ್ಚಾಧಿಕೋ ವಾ .  
ವೃಕ್ಷ ಇವ ತ್ವಂ ಸ್ಥಾಣುರೀಶಶ್ಚ ನಿತ್ಯಸ್ತ್ವ ಯಾ ಪೂರ್ಣ ಜಗದೇತದ್ವಿಚಿತ್ರಂ .. 85..  
ನ ಜಾನಂತಿ ವೇದಾ ನ ಜಾನಂತಿ ದೇವಾ ನ ಜಾನಂತಿ ತ್ವಾಮಾತ್ಮಸಂಸ್ಥಂ ಮಹೇಶಂ .  
ಪ್ರಕೃಷ್ಣೋರುಪುಣ್ಯೈರ್ಯದಿ ತ್ಯಕ್ತಮೋಹೋ ಭವತ್ಪಾದಸಕ್ಕೋ ಭವೇತ್ತಸ್ಯ ಸಿದ್ಧಿಃ ..  
86..

ಈಶ್ವರಃ -

ದೇವಿ ತೇಷಾಂ ಸ್ತುತಿಂ ಶ್ರುತ್ವಾ ತಾನವೋಚಂ ಪ್ರಹರ್ಷಿತಃ .  
ಪುಷ್ಕರೇ ಸಂಸ್ಥಿತಾ ವಿಪ್ರಾ ಮತ್ಪಾದಶರಣಾಸ್ತಥಾ .. 87..  
ಕ್ಷೇತ್ರಿಣೋ ಭವತಾ ಪೂಜ್ಯಾಸ್ತಥಾನೈಽಪಿ ಮುನೀಶ್ವರಾಃ .  
ಕ್ಷೇತ್ರಮಾಗತ್ಯ ಯಃ ಕೋಽಪಿ ಕ್ಷೇತ್ರಸ್ಥಾನ್ವೂಜಯೇತ್ಪರಃ .. 88..  
ಅಥಾನ್ಯಾನರ್ಚಯೇತ್ಪಶ್ಚಾದ್ಯದಿ ಪಾತ್ರಾನಹೋ ವಿಧೇ .  
ಮದ್ಭಕ್ತಾಃ ಶಾಂಭವಶ್ರೇಷ್ಠಾ ಭಕ್ತಪೂಜಾ ಮಮೇಷ್ಟದಾ .. 89..  
ವಿಹಾಯ ಭಕ್ತಾನ್ಮಯೈವ ಅನ್ಯಂ ಸಂಪೂಜಯಂತಿ ಯೇ .  
ತೈಃ ಕಷ್ಟಂ ಪ್ರಾಪ್ಯತೇ ಬ್ರಹ್ಮನ್ಪುಷ್ಕರೇಽನ್ಯತ್ರ ವಾ ಸದಾ .. 90..  
ಪುಷ್ಕರೇ ತ್ವತ್ಕೃತೋ ಯಜ್ಞಃ ಸ್ವಾದ್ವನ್ನೋ ಬಹುದಕ್ಷಿಣಃ .  
ಮತ್ಪ್ರೀತಿಜನಕೋ ಜಾತಃ ಫಲಂ ತೇಽಷ್ಟಗುಣಂ ಭವೇತ್ .. 91..  
ಯಸ್ತು ಪುಷ್ಕರಮಾಸಾದ್ಯ ನಾನಾಧರ್ಮಗುಣಂ ಚರನ್ .  
ತಸ್ಯಾಷ್ಟಗುಣಿತಂ ಭೂಯಾದಿತಿ ಮೇ ವ್ರತಮಾಹಿತಂ .. 92..  
ಏತತ್ಕಪಾಲಾನುಗುಣಂ ಜಾತಾಃ ಪೂರ್ವೇಂ ಪಿತಾಮಹಾಃ .  
ಸಪ್ರಜಾನಿ ವ್ಯತೀತಾನಿ ಮನ್ವಂತರಶತಾನಿ ಚ .. 93..  
ಅಸ್ಮಿನ್ನಂಸಾರಚಕ್ರೇ ತ್ವಂ ಮಾ ಗರ್ವಂ ವಹ ಪದ್ಮಜ .  
ಪ್ರಣಮ್ಯ ಮಾಂ ತದಾ ಬ್ರಹ್ಮಾ ತಾನ್ವಿಪ್ರಾನ್ಪೂಜಯತ್ತದಾ .. 94..  
ಗೋಭಿರನೈಶ್ಚ ವಾಸೋಭಿಃ ಶಾಂಭವಾನ್ಪುಷ್ಕರಸ್ಥಿತಾನ್ .  
ನ್ನಾನಾರ್ಥಂ ಸರಸಸ್ತಸ್ಮಾದಾನೀತೇಯಂ ಸರಸ್ವತೀ .. 95..  
ಜೈಷ್ಠಂ ಪುಷ್ಕರಮಾಸಾದ್ಯ ತರಂಗಾವಲಿಭಾಸುರಾ .  
ತತ್ರಾವಭೃಥಮಾಸಾದ್ಯ ರರಾಜ ಸ ಪಿತಾಮಹಃ .. 96..  
ಸಾವಿತ್ರ्या ಚೈವ ಗಾಯತ್ರಾ ಋತ್ವಿಗ್ಭಿಶ್ಚ ಸುರಾಸುರೈಃ .  
ಪುಷ್ಕರೇಶಂ ಸಮಭ್ಯರ್ಚ್ಯ ಸ್ತೋತ್ರಮೇತಜ್ಜಗಾದ ಚ .. 97..

—  
ಬ್ರಹ್ಮಾ -

ಯಂ ವಿಭೇಯ ವಿಮೃಶಾಮಹೇ ಶತಂ .

ನಿದಧಾಮೋಽಙ್ಗಲಿಜಾಲವ್ರತೈಃ .. 98..

ಅನೇಕವಿಧಿ ಕಲ್ಪಿತಂ ಹರ ಕಪಾಲಮಾಲಾಧರ

ಹರಸ್ವ ವಿಲಸಚ್ಚುತಿಪ್ರಭವ ಪಾಪತಾಪಾಪಹ .

ಅಖರ್ವಜನಿದುರ್ದಶಾಂ ಪ್ರತಿಪದಂ ವಿನಾಶಾಶುಭಂ

ಮಹೇಶ ಜನಿಮಾರ್ಜನಾದ್ಭವ ಭವಾದಿಬಂಧಂ ಹರ .. 99..

—  
ಈಶ್ವರಃ -

ಸ್ತುತ್ವಾ ಮಾಂ ನ ತದಾ ಬ್ರಹ್ಮಾ ಪ್ರಣಮ್ಯಾಥ ಜಗೌ ಸುರಾನ್ .. 100..

ಪುಷ್ಕರೇ ದುಷ್ಕರೋ ವಾಸಃ ಪುಷ್ಕರೇ ದುಷ್ಕರಂ ತಪಃ .

ಪುಷ್ಕರೇ ದುಷ್ಕರಂ ದಾನಂ ಪಾತ್ರಂ ತತ್ರ ಸುದುಷ್ಕರಂ .. 101..

ಸರಸ್ವತೀ ಪುಣ್ಯತಮಾ ತದಾ ಯಾತಾ ಮಹಾರ್ಣವಂ .

ಕಾರ್ತೀಕ್ಯಾಂ ತು ವಿಶೇಷೇಣ ಸ್ನಾನಂ ಪುಣ್ಯಂ ಹಿ ಪುಷ್ಕರೇ .. 102..

ಸೂತಃ -

ಇತ್ಥಂ ನ ವೇಧಾಃ ಪ್ರಜಗಾಮ ಚೋಕ್ತ್ವಾ ದೇವೈಃ ಸ್ವಲೋಕಂ ಪರಮಂ ಮುನೀಂದ್ರೈಃ

ಯಃ ಪುಷ್ಕರಂ ಸಂಸ್ಮರತಿ ದಿನೇ ದಿನೇ ನ ತಸ್ಯ ಪಾಪಾನಿ ಭಜಂತಿ ವೃದ್ಧಿಂ .. 103..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಬ್ರಹ್ಮಾದ್ಯಾಕೃತಾ ಶಿವಸ್ತುತಿರೇವಂ  
ಶಿವಪ್ರೋಕ್ತಂ ಪುಷ್ಕರೇಶ್ವರಮಹಿಮವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 35.. 79-103..

- .. shrIshivarahasyam . bhargAkhyah panchamAMshaH . adhyAyaH 35.. 79-103..


Notes:

Having performed the MahaYagya at Pushkara Kshetra; Brahma, along with Savitri and Gayatri, worships Pushkareshwara Shiva. Shiva iterates the importance of worshipping at Pushkareshwara especially during Kartika-masa.

The shloka numbers have been maintained per the source text.

Proofread by Ruma Dewan

*Shiva Stuti by Brahmadya and Pushkareshvara Mahima Varnanam by Shiva*  
pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

